



# News Release

Connect with DOL at  
<http://social.dol.gov!>



U.S. Department of Labor For Immediate Release  
Office of Public Affairs  
San Francisco, Calif.  
Release Number: 11-420-SAN (SF-70H)

April 4, 2011  
Contact: Jose A. Carnevali  
Phone: 415-625-2631  
Email: [carnevali.jose@dol.gov](mailto:carnevali.jose@dol.gov)

## यू.एस. डिपार्टमेंट ऑफ लेबर ने लॉस एंजलिस क्षेत्र के भारतीय रेस्तरां के 22 कर्मचारियों के बकाया वेतन की लगभग 95,000 डॉलर की वसूली की उल्लंघन के मामले जयभारत, स्टैंडर्ड स्वीट्स और स्नैक्स पर पाए गए

आर्टेशिया, कैलिफ – यू.एस. डिपार्टमेंट ऑफ लेबर ने आर्टेशिया, कैलिफ में स्थित दो भारतीय रेस्तरां के 22 कर्मचारियों के 94,870 डॉलर के बकाया भुगतान की वसूली डिपार्टमेंट के वेज एंड ऑवर डिवीजन द्वारा जाँच करने के बाद की जिसमें फेयर लेबर स्टैंडर्ड एक्ट के प्रावधानों के अनुसार न्यूनतम वेतन, ओवरटाइम और रिकार्ड रखने के उल्लंघन के मामले पाए गए. ये दो इकाइयाँ जयभारत फूड्स इंक जयभारत के रूप में और स्टैंडर्ड फूड्स एलएलसी, स्टैंडर्ड स्वीट्स एंड स्नैक्स के रूप में कार्य कर रही हैं. इन दोनों के मालिक चन्द्रकान्त पटेल हैं और इन्हें संचालित कर रहे हैं.

वेज एंड ऑवर डिवीजन के पश्चिमी क्षेत्र के व्यवस्थापक जार्ज फ्राइडे जूनियर का कहना है, “कर्मचारियों को न्यूनतम वेतन का भुगतान न करना कानून के विरुद्ध है” “लेबर डिपार्टमेंट में, हम प्रत्येक कर्मचारी, विशेष रूप से जो सर्वाधिक असुरक्षित कर्मचारियों के अधिकारों की सुरक्षा के लिए प्रतिबद्ध हैं.”

जाँचकर्ताओं को ज्ञात हुआ कि दोनों रेस्तरां में कर्मचारियों से प्रति सप्ताह औसतन 55 घंटे काम करवाया जाता था और एफ एल एस ए की अपेक्षाओं के अनुसार, प्रति सप्ताह उनके 40 से अधिक घंटों के लिए कार्य करने पर उनके नियमित वेतन के दर की डेढ़ गुणा की दर से भुगतान करने के बजाय “एकसमान समय” वेतन का भुगतान किया जाता था. इसके अतिरिक्त, कर्मचारियों के काम के घंटों और वेतन का सटीक रिकार्ड भी नहीं रखा गया, जो एफ एल एस ए के रिकार्ड रखने के प्रावधानों का उल्लंघन है.

कर्मचारियों का इंटरव्यू लेने और पेरोल रिकार्ड की समीक्षा करने के बाद जाँचकर्ताओं ने निश्चित किया जयभारत की ओर 12 कर्मचारियों के न्यूनतम वेतन और ओवरटाइम बकाया वेतन का 41,428 डॉलर बकाया है, और स्टैंडर्ड स्वीट्स एंड स्नैक्स की ओर 10 कर्मचारियों के न्यूनतम वेतन और ओवरटाइम बकाया वेतन का 53,442 डॉलर बकाया है.

पटेल प्रभावित कर्मचारियों के सभी बकाया वेतन का भुगतान करने के लिए सहमत हो गए हैं और फेडरल न्यूनतम वेतन, ओवरटाइम और रिकार्ड बनाए जाने की आवश्यकता के पालन के प्रति प्रतिबद्ध हो गए हैं.

एफ एस एल ए के अंतर्गत कर्मचारियों को सभी कार्य समय के लिए फेडरल न्यूनतम वेतन 7.25 डॉलर और एक सप्ताह में 40 घंटों से अधिक कार्य के लिए नियमित वेतन का डेढ़ गुणा और कमीशन, बोनस और प्रोत्साहन वेतन देना जरूरी है. नियोक्ताओं को इसके अंतर्गत सभी कर्मचारियों द्वारा किए गए कार्य घंटों का सही रिकार्ड रखना जरूरी है.

यह जाँच वेस्ट कोविना डिस्ट्रिक्ट ऑफिस के वेज एंड ऑवर डिवीजन द्वारा की गई. एफ एल एस ए के बारे में अधिक जानकारी के लिए डिवीजन की टोल-फ्री हेल्पलाइन 866-4US-WAGE (487-9243) पर या इसके वेस्ट कोविन ऑफिस 626-966-048 पर कॉल करें. इसकी सूचना <http://www.dol.gov/whd> पर इंटरनेट पर भी उपलब्ध है.

###